
अध्याय 4- वैशवीकरण और भारतीय अर्थव्यवस्था 


विश्व के अधिकांश भाग तेजी से एक-दूसरे से जुड़ते जा रहे 
हैं। यद्यपि देशों के बीच इस पारस्परिक जुड़ाव के अनेक 
आयाम हैं- सांस्कृतिक, सामाजिक, राजनीतिक और आर्थिक, 
लेकिन इस अध्याय में अत्यन्त सीमित अर्थ में वैशवीकरण की 
चर्चा की गई है। इसमें वेश्वीकरण को बहुराष्ट्रीय कंपनियों के 
विदेश व्यापार एवं विदेशी निवेश के माध्यम से देशों के बीच 
एकीकरण के रूप में पारिभाषित किया गया है। आप देखेंगे 
कि इस अध्याय में पोर्टफोलियो निवेश जैसे जटिल मुद्दों को 
छोड़ दिया गया है। 


यदि हम विगत तीस वर्षों पर नजर डालें, तो पाते हैं कि 
विश्व के दूरस्थ भागों को जोड़ने वाली वेश्वीकरण की 
प्रक्रिया में बहुराष्ट्रीय कंपनियों की मुख्य भूमिका रही है। 
बहुराष्ट्रीय कंपनियाँ अपने उत्पादन का दूसरे देशों में क्यों 
प्रसार कर रही हैं और किस तरह से कर रही हैं? अध्याय के 
पहले खंड में इसी की चर्चा को गई है। बहुराष्ट्रीय कंपनियों 
को तीव्र वृद्धि और उनके प्रभाव को मात्रात्मक आकलनों के 
बजाय मुख्यतः भारतीय संदर्भ से लिए गए उदाहरणों के द्वारा 
दिखाया गया है। ध्यान रखें कि उदाहरण सामान्य पक्ष की 
व्याख्या करने में सहायक हैं। पढ़ाते समय धारणाओं पर विशेष 
बल दिया जाना चाहिए और उदाहरणों का प्रयोग व्याख्या के 
लिए किया जाना चाहिए। आप जाँच करने तथा नवीन 
अवधारणाओं को सुदृढ़ करने के लिए बोधगम्य आनुच्छेदों, 
जैसा कि खंड-] के अंत में दिया गया है, का रचनात्मक 
उपयोग कर सकते हैं। 


वैशवीकरण को प्रक्रिया एवं इसके प्रभावों को समझने में 
उत्पादन का एकीकरण और बाजार का एकीकरण एक 
महत्त्वपूर्ण धारणा है। इस अध्याय में, वैश्वीकरण की प्रक्रिया 
में बहुराष्ट्रीय कंपनियों को भूमिका पर प्रकाश डालते हुए 
इसको विस्तार से चर्चा की गई है। अगले विषय पर जाने से 
पहले, आपको सुनिश्चित करना है कि छात्र इन विचारों को 
पर्याप्त स्पष्टता से आत्मसात कर लें। 


बैश्वीकरण को अनेक कारकों ने सुगमता प्रदान की है। 
इनमें से तीन कारकों पर बल दिया गया है - प्रौद्योगिकी में 
तीव्र उन्नति, व्यापार और निवेश नीतियों का उदारीकरण और 

डब्ल्यू. टी. ओ. जैसे अन्तर्राष्ट्रीय संगठनों का दबाव। प्रौद्योगिकी 
में उन्नति छात्रों के लिए एक आकर्षक क्षेत्र है और आप 
उनको कुछ निर्देश देकर उन्हें स्वतः छानबीन करने के लिए 
प्रोत्साहित कर सकते हैं। उदारीकरण की चर्चा करते समय 
आपको ध्यान रखना है कि छात्र भारत की उदारीकरण-पूर्व 
की अर्थव्यवस्था से अपरिचित हैं। उदारीकरण से पूर्व एवं 
पश्चात्‌ की स्थितियों में तुलना एवं विषमता दिखाने के लिए 
नाटक का आयोजन किया जा सकता है। इसी प्रकार, डब्ल्यू. 
टी.ओ. के तहत होने वाली अंतर्राष्ट्रीय संधियाँ और शक्ति का 
असमान संतुलन रोचक विषय हैं, जिनको व्याख्यान की बजाए 
चर्चा के रूप में प्रतिपादित किया जा सकता है। 


अंतिम खंड में बैशवीकरण के प्रभावों को शामिल किया 
गया है। विकास-प्रक्रिया में वेश्वीकरण ने किस सीमा तक 
योगदान किया है? इस खंड में अध्याय । एवं 2 (जैसे, 
न्यायसंगत विकास लक्ष्य कया है) के विषय भी ध्यान में रखे 
गए हैं, जिसका आप संदर्भ दे सकते हैं। इस खंड की चर्चा 
करते समय स्थानीय पर्यावरण से क्रियाकलापों और उदाहरणों 
को लेना भी अत्यन्त आवश्यक है। इससे उन संदभों को 
शामिल किया जा सकेगा जिन्हें इस अध्याय में नहीं रखा गया 
है, जैसे-स्थानीय किसानों पर आयातों का प्रभाव, इत्यादि। 
ऐसी स्थितियों को विवेचना करने के लिए सामूहिक 
विचार-मंथन-सत्रों का आयोजन किया जा सकता है। 


सूचना के स्त्रोत 


अन्तर्राष्ट्रीय संगठन ने अपनी वेबसाइट ८०८०८१.।०.०7४ पर 
न्यायसंगत वैशवीकरण की अपील की है। ऐसी अपीलें अन्य 
संगठनों ने भी की हैं। एक अन्य रोचक स्रोत 70 की 
वेबसाइट http// wuw.wto.org है। यह डब्ल्यू टी. ओ. में 
किए जा रहे अनेक प्रकार के समझौतों की जानकारी देता है। 
कंपनियों से संबंधित जानकारियों के लिए अधिकांश बहुराष्ट्रीय 
कंपनियों की अपनी वेबसाइट हैं। यदि आप बहुराष्ट्रीय कंपनियों 
को आलोचनात्मक ढंग से देखना चाहते हैं तो उसके लिए 
अनुमोदित वेबसाइट फ्राफाफ. corporatewatch. org.uk है। 

वैशवीकरण और 
भारतीय अर्थव्यवस्था 


आज के विश्व में, उपभोक्ता के रूप में हममें से 
कुछ के सामने वस्तुओं और सेवाओं के विस्तृत 
विकल्प हैं। विश्व के शीर्षस्थ विनिर्माताओं द्वारा 
निर्मित डिजिटल कैमरे, मोबाइल फोन और 
टेलीविजन के नवीनतम मॉडल हमारे लिए सुलभ 
हैं। हमेशा भारत की सड़कों पर गाड़ियों के नए 
मॉडल देखे जा सकते हैं। वो दिन गुज़र गए, जब 
भारत को सड़कों पर केवल एम्बेसडर और फिएट 
कारें ही दिखाई देती थीं। आज भारतीय विश्व की 
लगभग सभी शीर्ष कंपनियों द्वारा निर्मित कारें 
खरीद रहे हैं। अनेक दूसरी वस्तुओं के ब्रांडों में भी 
इसी प्रकार की तीव्र वृद्धि देखी जा सकती है - 
कमीजों से लेकर टेलीविजनों और प्रसंस्करित 
फलों के रस तक। 


हमारे बाजारों में वस्तुओं के बहुव्यापी विकल्प 
अपेक्षाकृत नवीन परिघटना है। दो दशक पहले भी 
आपको भारत के बाजारों में वस्तुओं को ऐसी 
विविधता नहीं मिलेगी। कुछ ही वर्षो में हमारा 
बाजार पूर्णतः परिवर्तित हो गया है। 


हम इस तीव्र परिवर्तन को केसे समझ सकते 
हैं? ऐसे कौन से कारक हैं जो इन परिवर्तनों को ला 
रहे हैं और ये परिवर्तन लोगों का जीवन किस 
प्रकार प्रभावित कर रहे हैं? इस अध्याय में हम इन 
प्रश्नों पर विचार करेंगे। 

बीसवी शताब्दी के मध्य तक उत्पादन मुख्यतः 
देशों की सीमाओं के अंदर ही सीमित था। इन 
देशों की सीमाओं को लांघने वाली वस्तुओं में 
केवल कच्चा माल, खाद्य पदार्थ और तैयार उत्पाद 
ही थे। भारत जैसे उपनिवेशों से कच्चा माल एवं 
खाद्य पदार्थ निर्यात होते थे और तैयार वस्तुओं का 
आयात होता था। व्यापार ही दूरस्थ देशों को 
आपस में जोड्ने का मुख्य जरिया था। यह बड़ी 
कंपनियों, जिन्हें बहुराष्ट्रीय कंपनियाँ कहते हैं, 


के परिदृश्य पर उभरने से पहले का युग था। एक 
बहुराष्ट्रीय कंपनी वह है, जो एक से अधिक देशों 
में उत्पादन पर नियंत्रण अथवा स्वामित्व रखती है। 
बहुराष्ट्रीय कंपनियाँ उन प्रदेशों में कार्यालय तथा 
उत्पादन के लिए कारखाने स्थापित करती हैं, जहाँ 
उन्हें सस्ता श्रम एवं अन्य संसाधन मिल सकते हैं। 
उत्पादन लागत में कमी करने तथा अधिक लाभ 
कमाने के लिए बहुराष्ट्रीय कंपनियाँ ऐसा करती 
हैं। निम्न उदाहरण पर विचार करते हैं - 


एक बहुराष्ट्रीय कंपनी द्वारा उत्पादन का विस्तार 


औंद्योगिक उपकरण बनाने वाली एक बड़ी बहुराष्ट्रीय कंपनी संयुक्त राज्य अमेरिका के 
अनुसंधान केन्द्र में अपने उत्पादो का डिजाइन तैयार करती है। उसके पूर्जे चीन में 
विनिर्मित होते हैं। फिर इन्हें जहाज में लादकर मेक्सिको और पूर्वी यूरोप ले जाया जाता 
है, जहाँ उपकरण के पुर्जो को जोड़ा जाता है और तैयार उत्पाद को विश्व भर में बेचा 
जाता है। इस बीच, कंपनी की ग्राहक सेवा का भारत स्थित कॉल सेंटरों के माध्यम से 
संचालन किया जाता है। 


यह बेंगलुरु स्थित एक कॉल सेंटर है जो पर्याप्त दूरसंचार सुविधाओं और इंटरनेट 
से सुसज्जित है। यह विदेशी ग्राहकों को सूचना एवं मदद उपलब्ध कराता है। 

इस उदाहरण में, बहुराष्ट्रीय कंपनी केवल 
वैश्विक स्तर पर ही अपना तैयार उत्पाद नहीं बेच 
रही है बल्कि अधिक महत्त्वपूर्ण यह है कि 
वस्तुओं और सेवाओं का उत्पादन विश्व स्तर 
पर कर रही है। परिणामतः उत्पादन प्रक्रिया 
क्रमश: जटिल ढंग से संगठित हुई है। 
उत्पादन-प्रक्रिया छोटे भागों में विभाजित है और 
विशव भर में, फैली हुई है। ऊपर दिए गए 
उदाहरण में चीन एक सस्ता विनिर्माण केन्द्र होने 
का लाभ प्रदान करता है। मेक्सिको और पूर्वी 


यूरोप, अमेरिका और यूरोप के बाजारों से अपनी 
निकटता के कारण लाभप्रद हैं। भारत में अत्यंत 
कुशल इंजीनियर उपलब्ध हैं, जो उत्पादन के 
तकनीकी पक्षों को समझ सकते हैं। यहाँ अंग्रेजी 
बोलने वाले शिक्षित युवक भी हैं, जो ग्राहक 
देखभाल सेवायें उपलब्ध करा सकते हैं। ये सभी 
चीजें बहुराष्ट्रीय कंपनी को लागत का लगभग 
50-60 प्रतिशत बचत कर सकती हैं। अतः 
वास्तव में, सीमाओं के पार बहुराष्ट्रीय उत्पादन 
प्रक्रिया के प्रसार से असीमित लाभ हो सकता है। 





यह दर्शाने के लिए निम्न कथन की पूर्ति करें कि वस्त्र उद्योग में उत्पादन-प्रक्रिया कैसे विश्व-भर में फैली हुई है। 


एक ब्रांड लेबल पर “मेड इन थाइलैण्ड' लिखा है, परन्तु उसमें एक भी थाई उत्पाद नहीं 
है। हम विनिर्माण-प्रक्रिया का विश्लेषण करते हैं और प्रत्येक चरण में सर्वोत्तम निर्माण को 
देखते हैं। हम इसे विश्व स्तर पर कर रहे है। जैसे, वस्त्र निर्माण में कंपनी कोरिया से सूत 

विश्व-भर के उत्पादन को एक-दूसरे से जोड़ना 


सामान्यतः बहुराष्ट्रीय कंपनियाँ उसी स्थान पर 
उत्पादन इकाई स्थापित करती हैं जो बाजार के 
नजदीक हो, जहाँ कम लागत पर कुशल और 
अकुशल श्रम उपलब्ध हो और जहाँ उत्पादन के 
अन्य कारकों की उपलब्धता सुनिश्चित हो। साथ 
ही, बहुराष्ट्रीय कंपनियाँ सरकारी नीतियों पर भी 
नज़र रखती हैं, जो उनके हितों का देखभाल करती 
हैं। आप बाद में, इस अध्याय में सरकारी नीतियों 
के बारे में और अध्ययन करेंगे। 


इन परिस्थितियों को सुनिश्चित करने के बाद 
ही बहुराष्ट्रीय कंपनियाँ उत्पादन के लिए कार्यालयों 
और कारखानों की स्थापना करती हैं। परिसंपत्तियों 
जैसे - भूमि, भवन, मशीन और अन्य उपकरणों 
को खरीद में व्यय को गई मुद्रा को निवेश कहते 
हैं। बहुराष्ट्रीय कंपनियों द्वारा किए गए निवेश को 
विदेशी निवेश कहते हैं। कोई भी निवेश इस आशा 
से किया जाता है कि ये परिसंपत्तियाँ लाभ अर्जित 
करेंगी। 


कभी-कभी बहुराष्ट्रीय कंपनियाँ इन देशों की 
स्थानीय कंपनियों के साथ संयुक्त रूप से उत्पादन 
करती हैं। संयुक्त उत्पादन से स्थानीय कंपनी को 
दोहरा लाभ होता है। पहला बहुराष्ट्रीय कंपनियाँ 
अतिरिक्त निवेश के लिए धन प्रदान कर सकती 
हैं, जैसे कि तीव्र उत्पादन के लिए मशीनें खरीदने 
के लिए। दूसरा, बहुराष्ट्रीय कंपनियाँ उत्पादन की 
नवीनतम प्रौद्योगिकी अपने साथ ला सकती हैं। 

हम इस कारखाने को 
दूसरे देश में 
स्थानान्तारित कर देंगे। 
यहाँ पर यह खर्चीला 
हो गया हे। 









वस्था 


लेकिन, बहुराष्ट्रीय कंपनियों के निवेश का 
सबसे आम रास्ता स्थानीय कंपनियों को खरीदना 
और उसके बाद उत्पादन का प्रसार करना है। 
अपार संपदा वाली बहुराष्ट्रीय कंपनियाँ यह आसानी 
से कर सकती हैं। उदाहरण के लिए, एक बहुत 
बड़ी अमेरिकी बहुराष्ट्रीय कंपनी कारगिल फूड्स 
ने परख फूड्स जैसी छोटी भारतीय कंपनियों को 
खरीद लिया है। परख फूड्स ने भारत के विभिन्न 
भागों में एक बड़ा विपणन तंत्र तैयार किया था, 
जहाँ उसके ब्राण्ड काफी प्रसिद्ध थे। परख फूड्स 
के चार तेल शोधक केन्द्र भी थे, जिस पर अब 
कारगिल का नियंत्रण हो गया है। अब कारगिल 
50 लाख पैकेट प्रतिदिन निर्माण क्षमता के साथ 
भारत में खाद्य तेलों को सबसे बड़ी उत्पादक 
कंपनी है। 


वास्तव में, कई शीर्षस्थ बहुराष्ट्रीय कंपनियों 
की संपत्ति विकासशील देशों की सरकारों के 
सम्पूर्ण बजट से भी अधिक है। ऐसी अपार संपत्ति 
वाली बहुराष्ट्रीय कंपनियों की शक्ति और प्रभाव 
पर विचार करें। 


बहुराष्ट्रीय कंपनियाँ एक अन्य तरीके से उत्पादन 
नियंत्रित करती हैं। विकसित देशों की बड़ी बहुराष्ट्रीय 
कंपनियाँ छोटे उत्पादकों को उत्पादन का ऑर्डर 
देती हैं। वस्त्र, जूते-चप्पल एवं खेल के सामान 
ऐसे उद्योग हैं, जहाँ विश्वभर में बड़ी संख्या में 


लुधियाना के एक घर में एक बड़ी बहुराष्ट्रीय कंपनी के लिए फुटबाल-निर्माण का चित्र 

विकासशील देशों में उत्पादित जीन्स अमेरिका में 
6500 रु. में बेची जा रही है। 


छोटे उत्पादकों द्वारा उत्पादन किया जाता हे। 
बहुराष्ट्रीय कंपनियों को इन उत्पादों को आपूर्ति 
को जाती है। फिर इन्हें अपने ब्राण्ड नाम से 
ग्राहकों को बेचती हैं। इन बड़ी कंपनियों में दूरस्थ 
उत्पादकों के मूल्य, गुणवत्ता, आपूर्ति और श्रम-शर्तो 
का निर्धारण करने की प्रचण्ड क्षमता होती है। 


इस प्रकार, हम देखते हैं कि बहुराष्ट्रीय कंपनियाँ 
कई तरह से अपने उत्पादन कार्य का प्रसार कर 
रही हैं और विश्व के कई देशों की स्थानीय 
कंपनियों के साथ पारस्परिक संबंध स्थापित कर 
रही हैं। स्थानीय कंपनियों के साथ साझेदारी द्वारा, 
आपूर्ति के लिए स्थानीय कंपनियों का इस्तेमाल 
करके और स्थानीय कंपनियों से निकट प्रतिस्पर्धा 
करके अथवा उन्हें खरीद कर बहुराष्ट्रीय कंपनियाँ 
दूरस्थ स्थानों के उत्पादन पर अपना प्रभाव जमा 
रही हैं। परिणामतः दूर-दूर स्थानों पर फैला 
उत्पादन परस्पर संबंधित हो रहा हे। 












बायें दिए अनुच्छेद को पढ़ें और प्रश्नों का उत्तर दें। 
।. क्या आप मानते हैं कि फोर्ड मोटर्स एक बहुराष्ट्रीय कंपनी है? क्यों? 


2. विदेशी निवेश क्या है? फोर्ड मोटर्स ने भारत में कितना निवेश किया था? 


3 भारत में उत्पादन संयंत्र स्थापित करके फोर्ड मोटर्स जैसी बहुराष्ट्रीय कंपनियाँ केवल 
भारत जैसे देशों के विशाल बाजार का ही लाभ नहीं उठाती हें, बल्कि कम उत्पादन लागत 
का भी लाभ प्राप्त करती हें। कथन की व्याख्या करें। 


4. आपके विचार से कंपनी अपने वैश्विक कारोबार के लिए कार के पुर्जो के विनिर्माण 
केन्द्र के रूप में भारत का विकास क्यों करना चाहती है? निम्न कारकों पर विचार करें- 
(अ) भारत में श्रम और अन्य संसाधनों पर लागत (ब) कई स्थानीय विनिर्माताओं को 
उपस्थिति, जो फोर्ड मोटर्स को कल-पुजों की आपूर्ति करते हैं (स) अधिक संख्या में 
भारत और चीन के ग्राहकों से निकटता। 


5. भारत में फोर्ड मोटर्स द्वारा कारों के निर्माण से उत्पादन किस प्रकार परस्पर 
संबंधित होगा? 


एक अमेरिकी कंपनी फोर्ड मोटर्स 
विश्व के 26 देशों में प्रसार के 
साथ विशव की सबसे बड़ी 
मोटरगाड़ी निर्माता कंपनी है। फोर्ड 
मोटर्स 995 मेँ भारत आयी और 
चेन्नई के निकट 7,700 करोड़ 
रुपए का निवेश करके एक 
विशाल सयत्र की स्थापना की। 
यह सयत्र भारत में जीपो एवं 
ट्रकों के प्रमुख निर्माता महिन्द्रा 
एड महिद्धा के सहयोग से स्थापित 
किया गया। वर्ष 2077 तक फोर्ड 
मोटर्स भारतीय बाजारा में 88,000 
कारे बेच रही थी, जबकि 
7,87,000 कारों का निर्यात भी 
भारत से दक्षिण अफ्रीका, मेक्सिको, 
ब्राजील और संयुक्त राज्य अमेरिका 
किया गया। कंपनी विश्व के 
दूसरे देशों में अपने सयत्र के 
लिए फोर्ड इंडिया का विकास 
पुर्जा आपूर्ति केन्द्र के रूप में 
करना चाहती है। 



















6. बहुराष्ट्रीय कंपनियाँ, अन्य कंपनियों से किस प्रकार अलग हैं? 


7. लगभग सभी बहुराष्ट्रीय कंपनियाँ, अमेरिका, जापान या यूरोप की हैं जैसे, नोकिया 
कोका-कोला, पेप्सी, होन्डा, नाइकी। क्या आप अनुमान कर सकते हैं कि ऐसा क्यों है? 

विदेशों में बिक्री के लिए लादी जा रही है। 


विदेश व्यापार और बाजारों का एकीकरण 





लम्बे समय से विदेश व्यापार विभिन्न देशों को 
आपस में जोड़ने का मुख्य माध्यम रहा है। 
इतिहास में आपने भारत और दक्षिण एशिया को 
पूर्व और पश्चिम के बाजारों से जोड़ने वाले 
व्यापार मार्गा और इन मार्गो से होने वाले गहन 
व्यापार के बारे में पढ़ा होगा। आपको यह भी याद 
होगा कि व्यापारिक हितों के कारण ही व्यापारिक 
कंपनियाँ जैसे, ईस्ट इंडिया कंपनी भारत की 
ओर आकर्षित हुई। आखिरकार विदेशी व्यापार का 
बुनियादी कार्य क्या है? 


वैशवीकरण और भारतीय अर्थव्यवस्था उहा: तर 


सरल शब्दों में कहा जाए, तो विदेश व्यापार 
घरेलू बाजारों अर्थात्‌ अपने देश के बाजारों से बाहर 
के बाजारों में पहुँचने के लिए उत्पादकों को एक 
अवसर प्रदान करता है। उत्पादक केवल अपने 
देश के बाजारों में ही अपने उत्पाद नहीं बेच 
सकते हैं, बल्कि विश्व के अन्य देशों के बाजारों 
में भी प्रतिस्पर्धा कर सकते हैं। इसी प्रकार, दूसरे 
देशों में उत्पादित वस्तुओं के आयात से खरीददारों 
के समक्ष उन वस्तुओं के घरेलू उत्पादन के अन्य 
विकल्पों का विस्तार होता है। 

अब हम भारत के बाज़ार पर चीनी खिलौनों 
के प्रभाव के उदाहरण के द्वारा विदेश 
व्यापार के प्रभाव का अध्ययन करते हैं। 


भारत में चीन के खिलौने 






चीन के विनिर्माताओं को भारत में खिलौने 
नियात करने को एक अवसर का पता 
चलता है, जहाँ खिलौने अधिक मूल्य पर 
बेचे जा रहे हैं। वे भारत को खिलौने निर्यात 


करना आरम्भ करते हैं। अब भारत में 


खरीददारों के पास भारतीय और चीनी 
खिलोनों के बीच चयन करने का विकल्प 
है। सस्ते दाम एवं नवीन डिजाइनों के 


कारण चीनी खिलोने भारतीय बाजारों में 


अधिक लोकप्रिय हैं। एक वर्ष में ही 


खिलौने की 70-80 प्रतिशत दुकानों में 
भारतीय खिलौनों का स्थान चीनी खिलोनों 
ने ले लिया हे। अब भारत के बाजारों में 

खिलौने पहले की तुलना में सस्ते हें। 


यहाँ क्या हो रहा है? व्यापार के कारण 
चीनी खिलौने भारत के बाजारों में आए। 
भारतीय और चीनी खिलौनों की प्रतिस्पर्धा 
में चीनी खिलौने बेहतर साबित हुए। भारतीय 
खरीददारों के समक्ष कम कीमत पर खिलौनों 
के अपेक्षाकृत अधिक विकल्प हैं। इससे 
चीन के खिलौना निर्माताओं को अपना 
व्यवसाय फैलाने के लिए एक अवसर 
प्राप्त होता है। इसके विपरीत, भारतीय 
खिलौना निर्माताओं को हानि होती है, 
क्योंकि उनके खिलौने कम बिकते है। 





सामान्यतः व्यापार के खुलने से वस्तुओं का 
एक बाज़ार से दूसरे बाज़ार में आवागमन होता है। 
बाज़ार में वस्तुओं के विकल्प बढ जाते हैं। दो 
बाजारों में एक ही वस्तु का मूल्य एक समान होने 
लगता है। अब दो देशों के उत्पादक एक दूसरे से 
हजारों मील दूर होकर भी एक दूसरे से प्रतिस्पर्धा 
कर सकते हैं। इस प्रकार, विदेश व्यापार विभिन्‍न 
देशों के बाज़ारों को जोड़ने या एकीकरण में 
सहायक होता है। 





सिलेसिलाए वस्त्रों के छोटे व्यापारी बहुराष्ट्रीय कंपनियों के ब्रांड और आयात 
दोनों से कड़ी प्रतिस्पर्धा का सामना करते हुए। 


आओ -इन पर विचार करें 





।. अतीत में देशों को जोड़ने वाला मुख्य माध्यम क्या था? अब यह अलग कैसे है? 
2. विदेश व्यापार और विदेशी निवेश में अंतर स्पष्ट करें। 


3. हाल के वर्षो में चीन भारत से इस्पात आयात कर रहा है। व्याख्या करें कि चीन द्वारा इस्पात का आयात 
कैसे प्रभावित करेगा - 
(क) चीन की इस्पात कंपनियों को 
(ख) भारत की इस्पात कंपनियों को 
(ग) चीन में अन्य औद्योगिक वस्तुओं के उत्पादन के लिए इस्पात खरीदने वाले उद्योगों को 


4. चीन के बाजारों में भारत से इस्पात का आयात किस प्रकार दोनों देशों के इस्पात-बाजार के एकोकरण 
में सहायता करेगा? व्याख्या करें। 





विगत दो तीन दशकों से अधिकांश बहुराष्ट्रीय 
कंपनियाँ विश्व में उन स्थानों की तलाश कर रही 
हैं, जो उनके उत्पादन के लिए सस्ते हों। इन देशों i, 
में बहुराष्ट्रीय कंपनियों के निवेश में वृद्धि हो रही है, दुनिया से खेल रहे हैं 
साथ ही विभिन्न देशों के बीच विदेश व्यापार में भी {a किसी दिन आपको 
तीव्र वृद्धि हो रही है। विदेश व्यापार का एक बड़ा इसका bw चुकानी 
भाग बहुराष्ट्रीय कंपनियों द्वारा नियंत्रित है। जैसे, MO 

भारत में फोर्ड मोटर्स का कार संयंत्र, केवल भारत 
के लिए ही कारों का निर्माण नहीं करता, बल्कि 
वह अन्य विकासशील देशों को कारें और विश्व भर 
में अपने कारखानों के लिए कार-पुर्जो का भी 
निर्यात करता है। इसी प्रकार, अधिकांश बहुराष्ट्रीय 
कंपनियों के क्रियाकलाप में वस्तुओं और सेवाओं 
का बड़े पैमाने पर व्यापार शामिल होता है। 


ध्यान रहे! आप हमारी 





वेश्वीकरण में 
मज़ा हे! 

अधिक विदेश व्यापार और अधिक विदेशी 
निवेश के परिणामस्वरूप विभिन्न देशों के बाजारों 
एवं उत्पादनों में एकीकरण हो रहा है। विभिन्न 
देशों के बीच परस्पर संबंध और तीव्र 
एकीकरण की प्रक्रिया ही वैशवीकरण है। 
बहुराष्ट्रीय कंपनियाँ वेश्वीकरण की प्रक्रिया में 
मुख्य भूमिका निभा रही हैं। विभिन्न देशों के 
बीच अधिक से अधिक वस्तुओं और सेवाओं, 
निवेश और प्रौद्योगिकी का आदान-प्रदान हो 
रहा है। विगत कुछ दशकों की तुलना में विश्व के 


आओ -इन पर विचार करें 
।. वेश्वीकरण प्रक्रिया में बहुराष्ट्रीय कंपनियों की क्या भूमिका है? 


2. वे कौन से विभिन्न तरीके हैं, जिनके द्वारा देशों को परस्पर संबंधित किया 
जा सकता है? 





3. सही विकल्प का चयन करें - 
देशों को जोड़ने से वैशवीकरण के परिणाम होंगे 
(क) उत्पादकों के बीच कम प्रतिस्पर्धा होगी 
(ख) उत्पादकों के बीच अधिक प्रतिस्पर्धा होगी 
(ग) उत्पादकों के बीच प्रतिस्पर्धा में परिवर्तन नहीं होगा 


Ce gygpesensn 


अधिकांश भाग एक-दूसरे के अपेक्षाकृत अधिक 
सम्पर्क में आए हैं। 

वस्तुओं, सेवाओं, निवेशों और प्रोद्योगिकी के अतिरिक्त 
विभिन्न देशां को आपस में जोड़ने का एक और 
माध्यम हो सकता है। यह माध्यम है विभिन्न देशों के 
बीच लोगों का आवागमन। प्राय: लोग बेहतर आय, 
बेहतर रोजगार एवं शिक्षा की तलाश में एक देश से 
दूसरे देश में आवागमन करते हैं किन्तु, विगत कुछ 
दशकों में अनेक प्रतिबंधों के कारण विभिन्न देशों के 
बीच लोगों के आवागमन में अधिक वृद्धि नहीं हुई है। 










- 





हमने परिवहन में काफी 
उन्नति देखी है... 


प्रौद्योगिकी में तीव्र उन्नति वह मुख्य कारक है जिसने वैशवीकरण की प्रक्रिया को उत्प्रेरित किया। जैसे, 
विगत पचास वर्षो में परिवहन प्रौद्योगिकी में बहुत उन्नति हुई है। इसने लम्बी दूरियों तक वस्तुओं की 


तीव्रतर आपूर्ति को कम लागत पर संभव किया है। 

वस्तुओं के परिवहन वे 














कंटेनर 

वस्तुओं को कंटेनरों में रखा गया है, जिससे 
इन्हें जहाजों, रेलों, वायुयानों एव ट्रकों पर बिना 
क्षति के लादा जा सके। कंटेनरों से ढुलाई-लागत 
में भारी बचत हुई है और माल को बाजारों तक 
पहुँचाने की गति में वृद्धि हुई है। इसी प्रकार, 
वायु यातायात की लागत में गिरावट आयी है। 
परिणामत: वायुमार्ग से अपेक्षाकृत अधिक मात्रा 
में वस्तुओं का परिवहन संभव हुआ है। 


इससे भी अधिक उल्लेखनीय हे सूचना एवं 
संचार प्रौद्योगिकी का विकास। वर्तमान समय में 
दूरसंचार, कंप्यूटर और इंटरनेट के क्षेत्र में प्रौद्योगिकी 
द्रुत गति से परिवर्तित हो रही है। दूरसंचार सुविधाओं 
(टेलीग्राफ, टेलीफोन, मोबाइल फोन एवं फैक्स) 


लगभग उसकी जानकारी प्राप्त कर सकते हैं और 
सूचनाओं को आपस में बाँट सकते हैं। इंटरनेट से 
हम तत्काल इलेक्ट्रॉनिक डाक (ई-मेल) भेज 
सकते हैं और अत्यंत कम मूल्य पर विश्व-भर में 
बात (वॉयस मेल) कर सकते हैं। 


का विश्व भर में एक-दूसरे से सम्पर्क करने, 
सूचनाओं को तत्काल प्राप्त करने और दूरवर्ती क्षेत्रों 
से संवाद करने में प्रयोग किया जाता है। ये 
सुविधाएँ संचार उपग्रहों द्वारा सुगम हुई हैं। जैसा 
कि आप जानते होंगे, जीवन के लगभग प्रत्येक 
क्षेत्र में कंप्यूटरों का प्रवेश हो गया है। आपने 
इंटरनेट के चमत्कारिक संसार में भी प्रवेश किया 
होगा, जहाँ जो कुछ भी आप जानना चाहते हैं, 





सक्षेप में आईटी.) ने विभिन्‍न 
एवं संचार प्रौद्योगिकी ( सक्षेप में आई 
शोके ब्रीच सेवाओं के उत्पादन के प्रसार में मुख्य भूमिका 


निभायी है। हम देखते हैँ कैसे? 


वैशवीकरण में संचार प्रौद्योगिकी 


का उपयोग 


लदन कै पाठकों के लिए प्रकाशित एक समाचार 
पत्रिका की डिजाइनिंग और छपाई दिल्ली में की 
जानी है। पत्रिका का पाठ्य-विषय इंटरनेट के 
द्वारा दिल्‍ली कार्यालय को भेज दिया जाता हे। 
दिल्ली कार्यालय में डिजाइनर दूरसंचार सुविधाओं 
का उपयोग करके लदन कार्यालय से पत्रिका की 
डिज़ाइन के बारे में निर्देश प्राप्त करते हैं। 
डिजाइन तैयार करने का काम कंप्यूटर पर किया 
जाता है। छपाई के बाद पत्रिकाओं को वायुमार्ग 
से लंदन भेजा जाता है। यहाँ तक कि डिजाइन 
और छपाई के पैसे का भुगतान इंटरनेट (ई-बैंकिंग) 
के द्वारा लंदन के एक बैंक से दिल्‍ली के एक 
बेंक को तत्काल कर दिया जाता है। 


आओ-इन पर विचार करें 
।. ऊपर दिए गए उदाहरण में, उत्पादन में प्रौद्योगिकी 
के प्रयोग का उल्लेख करने वाले शब्दों को 
रेखांकित करें। 
2. सूचना प्रौद्योगिकी वेश्वीकरण से कैसे जुड़ी हुई 
है? क्या सूचना प्रौद्योगिकी के प्रसार के बिना 
वैशबीकरण संभव होता? 


यह बहुत अच्छी पत्रिका लग रही |< 
है। लेकिन मेरी पाठ्यपुस्तिका की | 


न 


| नहीं मेरे बच्चे, यह छपाई 
मशीन आम भारतीय के 
लिए नहीं है। 


छपाई ऐसी क्यों नहीं है? में 
अपनी पुस्तक में बड़ी मुश्किल से 
शब्दों को पढ़ सकती हू! 

विदेश व्यापार तथा विदेशी निवेश 
का उदारीकरण 


हम भारत में चीनी खिलोनों के आयात वाले 
उदाहरण पर वापस लौटते हैं। मान लीजिए कि 
भारत सरकार खिलौनों के आयात पर कर लगाती 
है। तब कया होगा? इसका अर्थ हे कि जो इन 
खिलौनों का आयात करना चाहते हैं, उन्हें इन पर 
कर देना होगा। कर के कारण खरीददारों को 
आयातित खिलौनों की अधिक कीमत चुकानी 
होगी। चीन के खिलौने अब भारत के बाजारों में 
इतने सस्ते नहीं रह जाएँगे और चीन से उनका 
आयात स्वतः कम हो जाएगा। भारत के 
खिलौना-निर्माता अधिक समृद्ध हो जाएँगे। 


आयात पर कर, व्यापार अवरोधक का एक 
उदाहरण है। इसे अवरोधक इसलिए कहा गया हे, 
क्योंकि यह कुछ प्रतिबंध लगाता है। सरकारें 
व्यापार अवरोधक का प्रयोग विदेश व्यापार में 
वृद्धि या कटौती (नियमित करने) करने और देश 
में किस प्रकार की वस्तुएँ कितनी मात्रा में आयातित 
होनी चाहिए, यह निर्णय करने के लिए कर 
सकती हैं। 


स्वतंत्रता के बाद भारत सरकार ने विदेश 
व्यापार एवं विदेशी निवेश पर प्रतिबंध लगा रखा 
था। देश के उत्पादकों को विदेशी प्रतिस्पर्धा से 
सरक्षण प्रदान करने के लिए यह अनिवार्य माना 
गया। ।950 और 960 के दशकों में उद्योगों का 
उदय हो रहा था और इस अवस्था में आयात से 
प्रतिस्पर्धा इन उद्योगों को बढ़ने नहीं देती। इसीलिए, 


भारत ने केवल अनिवार्य चीजों जैसे, मशीनरी, 
उर्वरक और पेट्रोलियम के आयात की ही अनुमति 
दी। ध्यान दीजिए कि सभी विकसित देशों ने 
विकास के प्रारंभिक चरणों में घरेलू उत्पादकों को 
विभिन्न तरीकों से संरक्षण दिया है। 


भारत में करीब सन्‌ 99] के प्रारंभ से नीतियों 
में कुछ दूरगामी परिवर्तन किए गए। सरकार ने यह 
निश्चय किया कि भारतीय उत्पादकों के लिए 
विश्व के उत्पादकों से प्रतिस्पर्धा करने का समय 
आ गया है। यह महसूस किया गया कि प्रतिस्पर्धा 
से देश में उत्पादकों के प्रदर्शन में सुधार होगा, 
क्योंकि उन्हें अपनी गुणवत्ता में सुधार करना होगा। 
इस निर्णय का प्रभावशाली अंतर्राष्ट्रीय संगठनों ने 
समर्थन किया। 


अतः विदेश व्यापार एवं विदेशी निवेश पर से 
अवरोधों को काफी हद तक हटा दिया गया। 
इसका अर्थ है कि वस्तुओं का आयात-निर्यात 
सुगमता से किया जा सकता था और विदेशी 
कंपनियाँ यहाँ अपने कार्यालय और कारखाने स्थापित 
कर सकती थीं। 


सरकार द्वारा अवरोधों अथवा प्रतिबंधों को 
हटाने की प्रक्रिया उदारीकरण के नाम से 
जानी जाती है। व्यापार के उदारीकरण से 
व्यावसायियों को मुक्त रूप से निर्णय लेने को 
अनुमति मिली है कि वे क्या आयात या निर्यात 
करना चाहते हैं। सरकार पहले की तुलना में कम 
नियंत्रण करती है और इसलिए उसे अधिक उदार 
कहा जाता है। 





]. विदेश व्यापार के उदारीकरण से आप क्या समझते हैं? 


2. आयात पर कर एक प्रकार का व्यापार अवरोधक है। सरकार आयात होने वाली वस्तुओं की संख्या भी सीमित 
कर सकती है। इसे कोटा कहते हैं। क्या आप चीन के खिलौनों के उदाहरण से व्याख्या कर सकते हैं कि 
व्यापार अवरोधक के रूप में कोटा का प्रयोग केसे किया जा सकता हे? आपके विचार से क्या इसका प्रयोग 


किया जाना चाहिए? चर्चा करें। 

हमने देखा कि कुछ बहुत प्रभावशाली अन्तर्राष्ट्रीय 
संगठनों ने भारत में विदेश व्यापार एवं विदेशी 
निवेश के उदारीकरण का समर्थन किया। इन 
संगठनों का मानना है कि विदेश व्यापार और 
विदेशी निवेश पर सभी अवरोधक हानिकारक हें। 
कोई अवरोधक नहीं होना चाहिए। देशों के बीच 
मुक्त व्यापार होना चाहिए। विश्व के सभी देशों 
को अपनी नीतियाँ उदार बनानी चाहिए। 


विश्व व्यापार संगठन (डब्ल्यू. टी. ओ.) एक 


व्यापार से संबंधित नियमों को निर्धारित करता है 
और यह देखता है कि इन नियमों का पालन हो। 
वर्तमान में विशव के लगभग ।64 देश विश्व 
व्यापार संगठन के सदस्य हैं। 


यद्यपि विश्व व्यापार संगठन सभी देशों को 
मुक्त व्यापार की सुविधा देता है, परंतु व्यवहार में 
यह देखा गया है कि विकसित देशों ने अनुचित 
ढंग से व्यापार अवरोधकों को बरकरार रखा है। 
दूसरी ओर, विश्व व्यापार संगठन के नियमों ने 
विकासशील देशों के व्यापार अवरोधों को हटाने 


ऐसा संगठन है, जिसका ध्येय अन्तर्राष्ट्रीय व्यापार 
को उदार बनाना है। विकसित देशों को पहल पर 
शुरू किया गया विश्व व्यापार संगठन अन्तर्राष्ट्रीय 


के लिए विवश किया है। इसका एक उदाहरण 
कृषि उत्पादों के व्यापार पर वर्तमान बहस है। 








व्यापार व्यवहारों पर वाद-विवाद 


कर रहे हैं कि “हमने विश्व व्यापार संगठन के नियमों के अनुसार 
व्यापार अवरोधका को कम कर दिया, लेकिन आप लागों ने विश्व 
व्यापार संगठन के नियमों को नजरआदाज कर दिया और अपने 
किसानों को भारी धन राशि देना बरकरार रखा है। आप लोगों ने 
हमारी सरकारों को अपने किसानों की सहायता बद करने को कहा, 
परन्तु आप स्वयं यहीं काम कर रहे हैं। क्या यह मुक्त और 
न्यायसंगत व्यापार हे?' 


आपने अध्याय-2 में देखा है कि भारत में 
अधिकाश रोजगार और सकल घरेलू उत्पाद 
(जी. डी. पी.) का महत्त्वपूर्ण भाग कृषि क्षेत्र 
प्रदान करता है। इसकी तुलना में विकसित 
देशों, जैसे अमेरिका के सकल घरेलू उत्पाद में 
कृषि का हिस्सा मात्र एक प्रतिशत और कुल 
रोजगार मेँ केवल 0.5 प्रतिशत है। फिर भी, 
अमेरिका के कृषि क्षेत्र में कार्यरत इतने 
कम प्रतिशत लोग भी अमेरिकी सरकार 
से उत्पादन ओर दूसरे देशों को निर्यात 
करने के लिए बहुत आधिक धन राशि 
प्राप्त करते हैं। इस भारी धन राशि के 
कारण अमेरिकी किसान अपने कृषि 
उत्पादों को असाधारण रूप से कम 
कीमत पर बेच सकते हैं। अधिशेष 
कृषि उत्पादों को दूसरे देशों के बाज़ारों 
में कम कीमत पर बेचा जाता है जो इन 
देशों के कृषकों को बुरी तरह प्रभावित 
करते हैं। 


यही कारण हे कि विकासशील देश, 
विकसित देशों की सरकारों से सवाल 


संयुक्त राज्य अमेरिका में एक आदर्श कपास क्षेत्र, जिसमें हजारों एकड़ भूमि है और जिसका स्वामित्व 
एक बड़ी कारपोरेट कंपनी के पास है। 

. रिक्त स्थानों को पूर्ति करें - 
विश्व व्यापार संगठन """"""“*" देशों को पहल पर शुरू हुआ था। विश्व व्यापार संगठन का ध्येय 
Pa: है। विश्व व्यापार संगठन सभी देशों के लिए ““““““““ से संबंधित नियम बनाता है और देखता 
टेकि व्यवहार में, देशों के बीच व्यापार “४ नहीं है। विकासशील देश, जैसे, भारत 


पक कम है जबकि अधिकांश स्थितियों में विकसित देशों ने अपने उत्पादकों को संरक्षण देना 
जारी रखा हे। 


. आपके विचार से विभिन्न देशों के बीच अधिकाधिक न्यायसंगत व्यापार के लिए क्या किया जा सकता हे? 
. उपर्युक्त उदाहरण में, हमने देखा कि अमेरिकी सरकार किसानों को उत्पादन के लिए भारी धन राशि देती 


है। कभी-कभी सरकार कुछ विशेष प्रकार की वस्तुओं जैसे पर्यावरण के अनुकूल वस्तुओं के उत्पादन को 
बढ़ावा देने के लिए सहायता देती है। यह न्यायसंगत है या नहीं, चर्चा करें। 


विगत बीस वर्षो में भारतीय अर्थव्यवस्था के वेश्वीकरण 
ने एक लम्बी दूरी तय की है। इसका लोगों के जीवन 
पर क्या प्रभाव पड़ा है? हम कुछ प्रमाण देखते हैं। 


वैश्वीकरण और उत्पादकों-स्थानीय एवं विदेशी 
दोनों, के बीच वृहतर प्रतिस्पर्धा से उपभोक्ताओं, 
विशेषकर शहरी क्षेत्र में धनी वर्ग के उपभोक्ताओं 
को लाभ हुआ है। इन उपभोक्ताओं के समक्ष 
पहले से अधिक विकल्प हैं और वे अब अनेक 
उत्पादों की उत्कृष्ट गुणवत्ता और कम कीमत से 
लाभान्वित हो रहे हैं। परिणामत: ये लोग पहले की 
तुलना में आज अपेक्षाकृत उच्चतर जीवन स्तर का 
आनन्द ले रहे हैं। उत्पादकों और श्रमिकों पर 
वैशवीकरण का एक समान प्रभाव नहीं पड़ा है। 





पहला, विगत 20 वर्षो में बहुराष्ट्रीय कंपनियों 
ने भारत में अपने निवेश में वृद्धि की है, 
जिसका अर्थ है कि भारत में निवेश करना 
उनके लिए लाभप्रद रहा है। बहुराष्ट्रीय कंपनियों 
ने शहरी इलाकों के उद्योगों जैसे सेलफोन, 
मोटर गाडियों, इलेक्ट्रॉनिक उत्पादों, ठंडे पेय 
पदार्थों और जंक खाद्य पदार्थो एवं बैंकिंग 
जैसी सेवाओं के निवेश में रुचि दिखाई है। इन 
उत्पादों के अधिकांश खरीददार संपन्न वर्ग के 
लोग हैं। इन उद्योगों और सेवाओं में नये 
रोजगार उत्पन्न हुए हैं। साथ ही, इन उद्योगों को 
कच्चे माल इत्यादि को आपूर्ति करनेवाली स्थानीय 
कंपनियाँ समृद्ध हुई। 





विदेशी निवेश आकर्षित करने के लिए उठाए गए कदम 


हाल के वर्षा में भारत की केन्द्र एवं राज्य सरकारें 
भारत में निवेश हेतु विदेशी कंपनियों को आकर्षित 
करने के लिए विशेष कदम उठा रही हैं। ओद्योगिक 
क्षेत्रों, जिन्हें विशेष आर्थिक क्षेत्र कहा जाता है, की 
स्थापना की जा रही है। विशेष आर्थिक क्षेत्रों में 
विश्व स्तरीय सुविधाएँ-बिजली, पानी, सड़क, 
परिवहन, भण्डारण, मनोरंजन और शैक्षिक सुविधाएँ 
उपलब्ध होनी चाहिए। विशेष आर्थिक क्षेत्र में उत्पादन 
इकाइयाँ स्थापित करने वाली कंपनियों को आरंभिक 
पाँच वर्षों तक कोई कर नहीं देना पड़ता है। 


विदेशी निवेश आकर्षित करने हेतु सरकार ने श्रम-कातूनों 
में लचीलापन लाने की अनुमति दे दी है। आपने 
अध्याय-2 में देखा है कि संगठित क्षेत्र की कंपनियों 
को कुछ नियमों का अनुपालन करना पड़ता है। 
जिसका उद्देश्य श्रमिक अधिकारों का सरक्षण करना 


है। हाल के वर्षों में सरकार ने कंपनियों को अनेक नियमों 
से छूट लेने की अनुमति दे दी है। अब नियमित आधार पर 
श्रमिकों को रोजगार देने के बजाय कंपनियों में जब काम का 
अधिक दबाव होता है, तो लोचदार ढग से छोटी अवधि के 
लिए श्रमिकों को कार्य पर रखती हैं। कंपनी की श्रम लागत 
में कटौती करने के लिए ऐसा किया जाता हे। फिर भी, 
विदेशी कंपनियाँ अभी भी संतुष्ट नहीं हैं और श्रम कानूनों 
में और अधिक लचीलेपन की माँग कर रही हैं। 

अब हम निवेश 


करने के लिए 
तैयार हैं। 





दूसरा, अनेक शीर्ष भारतीय कंपनियाँ बढी 
हुई प्रतिस्पर्धा से लाभान्वित हुई हैं। इन कंपनियों 
ने नवीनतम प्रौद्योगिकी और उत्पादन प्रणाली में 
निवेश किया और अपने उत्पादन-मानकों को ऊँचा 
उठाया है। कुछ ने विदेशी कंपनियों के साथ 
सफलतापूर्वक सहयोग कर लाभ अर्जित किया। 


इससे भी आगे, वैशवीकरण ने कुछ बड़ी 
भारतीय कंपनियों को बहुराष्ट्रीय कंपनियों के रूप 
में उभरने के योग्य बनाया है। टाटा मोटर्स 
(मोटरगाडियाँ) , इंफोसिस (आई. टी.) , रैनबेक्सी 
(दवाइयाँ) , एशियन पेंट्स (पेंट) , सुंदरम फास्नर्स 
(नट और बोल्ट) कुछ ऐसी भारतीय कंपनियाँ हैं, 


जो विश्व स्तर पर अपने क्रियाकलापों का प्रसार 
कर रही हैं। 


वैश्वीकरण ने सेवा प्रदाता कंपनियों विशेषकर 
सूचना और संचार प्रौद्योगिकी वाली कंपनियों के 
लिए नये अवसरों का सृजन किया है। भारतीय 
कंपनी द्वारा लंदन स्थित कंपनी के लिए पत्रिका 
का प्रकाशन और कॉल सेंटर इसके उदाहरण हैं। 
इसके अतिरिक्त आँकडा प्रविष्टि (डाटा एन्ट्री) , 
लेखाकरण, प्रशासनिक कार्य, इंजीनियरिंग जैसी 
कई सेवायें भारत जैसे देशों में अब सस्ते में 
उपलब्ध हैं और विकसित देशों को निर्यात की 
जाती है। 





आओ -इन पर विचार करें 
।. प्रतिस्पर्धा से भारत के लोगों को कैसे लाभ हुआ है? 
2. कया और भारतीय कंपनियों को बहुराष्ट्रीय कंपनियों के रूप में उभारना चाहिए? इससे देश की जनता को क्या लाभ होगा? 


3. सरकारें अधिक विदेशी निवेश आकर्षित करने का प्रयास क्यों करती हैं? 


4. अध्याय ! में हमने देखा कि एक का विकास दूसरे के लिए कैसे विध्वंसक हो सकता है। भारत के कुछ लोगों ने विशेष आर्थिक 
क्षेत्रों (सेज) की स्थापना का विरोध किया है। पता कीजिए, ये लोग कौन हैं और ये इसका विरोध क्यों कर रहे हैं? 


वैशवीकरण और भारतीय अर्थव्यवस्था 


2020-2 


छोटे उत्पादक - प्रतिस्पर्धा करो या नष्ट हो जाओ 
वेश्वीकरण ने बड़ी संख्या में छोटे उत्पादकों और श्रमिकों के 


लिए बड़ी चुनौतियाँ खड़ी की हैं। 


बढ़ती प्रतियोगिता 


रवि को यह अपेक्षा नहीं थी कि उसे एक उद्योगपति 
के रूप में अपने जीवन की छोटी अवधि में ही 


सकट का सामना करना पड़ेगा। रवि ने सन | 992 में 
तमिलनाडु के एक औद्योगिक शहर होसुर में सधारित्रों 


का निर्माण करने वाली अपनी कंपनी शुरू करने 
के लिए बैंक से ऋण लिया। सधारित्रों का इस्तेमाल 
ट्यूबलाइटों, टेलीविजनों सहित अनेक घरेलू इलेक्ट्रॉनिक 
उपकरणों में होता है। तीन वषो के भीतर वह 
अपने उत्पादन का विस्तार करने में सक्षम हो 
गया और उसकी कंपनी में 20 कर्मचारी काम 
करने लगे। 


अपनी कंपनी चलाने में उसका संघर्ष तब प्रारंभ हुआ, 
जब सरकार ने सन्‌ 200! में विश्व व्यापार संगठन के 
समझौते के अनुसार सधारित्रों के आयात पर से 
प्रतिबधो को हटा दिया। उसके मुख्य ग्राहकों में 





टेलीविजन कंपनियाँ थी. जो टेलीविजन सेटो का 
निर्माण करने के लिए सधारित्रों सहित विभिन्न पुर्ज 
थोक में खरीदती और टेलीविजन सेटों का निर्माण 
करती हैं। किंतु बहुराष्ट्रीय कंपनियों के ब्राडों से 
प्रतिस्पर्धा ने भारतीय टेलीविजन कंपनियों को बहुराष्ट्रीय 
कंपनियों के लिए सयोजन-कार्य करने के लिए 
विवश कर दिया। उनमें से कुछ जब सधारित्र खरीदती 
थी, तो वे इनका आयात करना पसद करती थी, 
क्योंकि आयातित सामानों की कीमत रवि जैसे लोगों 
द्वारा निर्धारित कीमत से आधी होती थी। 


अब रवि वर्ष 2000 में निर्मित सधारित्रों से आधे से 
भी कम संधारित्रों का निर्माण करता है और उसके 
लिए केवल सात श्रमिक काम कर रहे हैं। रवि के 
अनक दोस्तों ने, जो हैदराबाद और चेन्नई में इसी 
व्यवसाय में थे, अपनी इकाइयाँ बद कर दी 


बैटरी, संधारित्र, प्लास्टिक, खिलौने, टायरों, डेयरी उत्पादों एवं खाद्य तेल के उद्योग कुछ 


ऐसे उदाहरण हैं, जहाँ प्रतिस्पर्धा के कारण छोटे विनिर्माताओं पर कड़ी मार पड़ी है। कई 
इकाइयाँ बंद हो गई, जिसके चलते अनेक श्रमिक बेरोजगार हो गए। भारत में लघु उद्योगों में 


कृषि के बाद सबसे अधिक श्रमिक (2 करोड़) नियोजित हैं। 
आओ -इन पर विचार करें 


।. रवि को लघु उत्पादन इकाई बढ़ती प्रतिस्पर्धा से किस प्रकार प्रभावित हुई? 

2. दूसरे देशों के उत्पादकों की तुलना में उत्पादन लागत अधिक होने के कारण क्या रवि जैसे उत्पादकों को उत्पादन 
रोक देना चाहिए? आप क्या सोचते हें? 

3. नवीनतम अध्ययनों ने संकेत किया है कि भारत के लघु उत्पादकों को बाज़ार में बेहतर प्रतिस्पर्धा के लिए तीन चीजों 
की आवश्यकता है - (अ) बेहतर सड़कें, बिजली, पानी, कच्चा माल, विपणन और सूचना तंत्र, (ब) प्रौद्योगिकी में 
सुधार एवं आधुनिकीकरण और (स) उचित ब्याज दर पर साख की समय पर उपलब्धता। 

९ क्या आप व्याख्या कर सकते हैं कि ये तीन चीजें भारतीय उत्पादकों को किस प्रकार मदद करेंगी? 
९ क्या आप मानते हैं कि बहुराष्ट्रीय कंपनियाँ इन क्षेत्रों में निवेश करने के लिए इच्छुक होंगी? क्यों? 
९ क्या आप मानते हैं कि इन सुविधाओं को उपलब्ध कराने में सरकार की भूमिका है? क्यों? 

० क्या आप कोई ऐसा उपाय सुझा सकते हैं जिसे कि सरकार अपना सके? चर्चा करें। 

प्रतिस्पर्धा और अनिश्चित रोज़गार 


वैशवीकरण और प्रतिस्पर्धा के दबाव ने श्रमिकों के जीवन को व्यापक रूप से प्रभावित किया है। बढ़ती 
प्रतिस्पर्धा के कारण अधिकांश नियोक्ता इन दिनों श्रमिकों को रोजगार देने में लचीलापन पसंद करते हैं। इसका 


अर्थ है कि श्रमिकों का रोजगार अब सुनिश्चित नहीं है। 









अमेरिका और यूरोप में वस्त्र उद्योग की बड़ी बहुराष्ट्रीय 
कंपनियाँ भारतीय निर्यातको को वस्तुओं की आपूर्ति के लिए 

आर्डर देती हैं। विश्वव्यापी नेटवर्क से युक्त बड़ी बहुराष्ट्रीय 
कंपनियाँ लाभ को अधिकतम करने के लिए सबसे सस्ती वस्तुएँ 
खोजती हैं। इन बड़े आर्डरों को प्राप्त करने के लिए भारतीय 
वस्त्र निर्यातक अपनी लागत कम करने की कड़ी कोशिश करते 
हैं। चूँकि कच्चे माल पर लागत में कटौती नहीं की जा सकती, 
इसलिए नियोक्ता श्रम-लागत में कटौती करने की कोशिश करते 
हैं। जहाँ पहले कारखाने श्रमिकों को स्थायी आधार पर रोजगार 
देते थे, वहीं वे अब अस्थायी रोजगार देते हैं, ताकि श्रमिकों को 

वर्ष भर वेतन नहीं देना पड़े। श्रमिकों को बहुत लम्बे कार्य-घंटों 
तक काम करना पड़ता है और अत्यधिक माँग की अवधि में 
नियमित रूप से रात में भी काम करना पड़ता है। मजदूरी काफी 
कम होती है और श्रमिक अपनी रोजी-रोटी के लिए अतिरिक्त 
समय में भी काम करने के लिए विवश हो जाते हैं। 


हालाँकि वस्त्र निर्यातकों के बीच प्रतिस्पर्धा से बहुराष्ट्रीय 
कंपनियों को अधिक लाभ कमाने में मदद मिली है, परन्तु 
वैशवीकरण के कारण मिले लाभ में श्रमिकों को न्यायसंगत 
हिस्सा नहीं दिया गया है। 


वैशवीकरण 

वस्त्र नियातक फेक्ट्री में महिला श्रमिक - यद्यपि वेश्वीकरण ने महिलाओं को काम के लिए अवसर प्रदान किया हे, परन्तु रोजगार 
की स्थितियाँ यह प्रदर्शित करती हैं कि महिलाओं को लाभ में भागीदारी समुचित रूप से नहीं मि 






अब हम देखते हैं कि भारत में वस्त्र निर्यात उद्योग प्रतिस्पर्धा के दबाव को कैसे सहन कर रहे हें? 

कपड़ा श्रमिक 

35 वर्षीया सुशीला ने दिल्ली के एक वस्त्र निर्यातक 
उद्योग में एक श्रमिक के रूप में कई वर्ष काम 
किया। जब वह एक स्थायी श्रमिक के रूप ह 
नियुक्त थी तो स्वास्थ्य बीमा, भविष्य निधि एव 
अतिरिक्त समय में कार्य करने के लिए दुगुनी 
मज़दूरी की हकदार थी। जब 990 के दशक के 
अंतिम वर्षों में सुशीला की फैक्ट्री बंद हो गई, तो 
छह माह तक रोजगार की तलाश करने के बाद 
अततः उसे अपने घर से 30 कि.मी. दूर एक 
रोजगार मिला। कई वर्षो तक इस फैक्ट्री में काम 
करने के बावजूद वह एक अस्थायी श्रमिक है ओर 
पहले की तुलना में आधे से भी कम कमा पाती है। 
वह सप्ताह के सातों दिन सुबह 7.30 बजे अपने 
घर से निकलती है और शाम 0 बजे वापस आती 
है। एक दिन काम नहीं करने का अर्थ है, उस दिन 
की मजदूरी नहीं मिलना। उसे अब कोई अन्य लाभ 
नहीं मिलता है जो पहले मिलता था। उसके घर के 
समीप की फैक्ट्रियों को काफी अस्थिर आर्डर 
मिलते हैं और इसलिए वे कम वेतन भी देती हैं। 


भारतीय अर्थव्यवस्था 


उपरोक्त कार्य-परिस्थितियाँ और श्रमिकों की कठिनाइयाँ भारत के अनेक औद्योगिक इकाइयों और 
सेवाओं में सामान्य बात हो गई है। आज अधिकांश श्रमिक असंगठित क्षेत्र में नियोजित हैं। यही नहीं, 
संगठित क्षेत्र में क्रमश: कार्य-परिस्थितियाँ असंगठित क्षेत्र के समान होती जा रही है। संगठित क्षेत्रक के 
श्रमिकों जैसे सुशीला को अब कोई सरक्षण और लाभ नहीं मिलता है, जिसका वह पहले 
उपभोग करती थी। 





।. वस्त्र उद्योग के श्रमिकों, भारतीय निर्यातकों और विदेशी बहुराष्ट्रीय कंपनियों को प्रतिस्पर्धा ने किस प्रकार 
प्रभावित किया है? 


2. वैशवीकरण से मिले लाभों में श्रमिकों को न्यायसंगत हिस्सा मिल सके, इसके लिए प्रत्येक निम्न वर्ग क्या 
कर सकता है? 
(क) सरकार 
(ख) निर्यातक फैक्ट्रियों के नियोक्ता 
(ग) बहुराष्ट्रीय कंपनियाँ 
(घ) श्रमिक 


3. वर्तमान समय में भारत में बहस है कि क्या कंपनियों को रोजगार नीतियों के मुद्दे पर लचीलापन अपनाना 
चाहिए। इस अध्याय के आधार पर नियोक्ताओं और श्रमिकों के पक्षों का संक्षिप्त विवरण दें। 





उपर्युक्त प्रमाण यह संकेत करते हैं कि वेश्वीकरण 
सभी के लिए लाभप्रद नहीं रहा है। शिक्षित, कुशल 
और संपन्न लोगों ने वैशवीकरण से मिले नये अवसरों 
का सर्वोत्तम उपयोग किया है। दूसरी ओर, अनेक 
लोगों को लाभ में हिस्सा नहीं मिला है। 


चूँकि वैशवीकरण अब एक सच्चाई है, तो 
वैशवीकरण को अधिक 'न्यायसंगत' कैसे बनाया 
जा सकता है? न्यायसंगत वेश्वीकरण सभी के 
लिए अवसर प्रदान करेगा और यह सुनिश्चित भी 
करेगा कि बैशवीकरण के लाभों में सबकी बेहतर 
हिस्सेदारी हो। 


सरकार इसे संभव बनाने में महत्त्वपूर्ण भूमिका 
निभा सकती है। इसकी नीतियों को केवल धनी 
और प्रभावशाली लोगों को ही नहीं बल्कि देश के 
सभी लोगों के हितों का सरक्षण करना चाहिए। 
आपने सरकार द्वारा किए जाने वाले कुछ उपायों 
के बारे में पढ़ा है। जेसे, सरकार यह सुनिश्चित 

कर सकती है कि श्रमिक कानूनों का उचित 
कार्यान्वयन हो और श्रमिकों को अपने अधिकार 
मिले। यह छोटे उत्पादकों को कार्य-निष्पादन में 
सुधार के लिए उस समय तक मदद कर सकती 
है, जब तक वे प्रतिस्पर्धा के लिए सक्षम न हो 
जायें। यदि जरूरी हुआ तो सरकार व्यापार और 
निवेश अवरोधकों का उपयोग कर सकती है। यह 
“न्यायसंगत नियमों' के लिए विश्व व्यापार संगठन 
से समझौते भी कर सकती है। विश्व व्यापार 
संगठन में विकसित देशों के वर्चस्व के विरुद्ध 
समान हितों वाले विकासशील देशों को मिलकर 
लड़ना होगा। 


विगत कुछ वर्षो में, बड़े अभियानों और 
जनसंगठनों के प्रतिनिधियों ने विश्व व्यापार संगठन 
के व्यापार और निवेश से संबंधित महत्त्वपूर्ण 
निर्णयों को प्रभावित किया है। यह प्रदर्शित करता 
है कि जनता भी न्यायसंगत वैशवीकरण के संघर्ष 
में महत्त्वपूर्ण भूमिका निभा सकती है। 

इस अध्याय में हमने वेश्वीकरण की वर्तमान 
अवस्था का अध्ययन किया। वैशवीकरण 
विभिन्न देशों के बीच तीव्र एकोकरण को 
प्रक्रिया है। यह अधिकाधिक विदेशी निवेश 
और विदेश व्यापार के द्वारा संभव हो रहा है। 
बहुराष्ट्रीय कंपनियाँ वैश्वीकरण की प्रक्रिया 
में मुख्य भूमिका निभा रही हैं। अधिक से 
अधिक बहुराष्ट्रीय कंपनियाँ विश्व के उन 
स्थानों की खोज कर रही हैं, जो उनके 
उत्पादन के लिए ज्यादा सस्ते हां। परिणामतः 
उत्पादन कार्य जटिल ढंग से संगठित किया 
जा रहा है। 


देशों के बीच उत्पादन को संगठित 
करने में प्रौद्योगिकी, विशेषकर सूचना 
प्रौद्योगिकी ने एक बड़ी भूमिका निभायी है। 


वैशवीकरण और भारतीय अर्थव्यवस्था 





साथ ही, व्यापार और निवेश के उदारीकरण 
ने व्यापार और निवेश अवरोधकों को हटाकर 
वैश्वीकरण को सुगम बनाया है। अन्तरीष्ट्रीय 
स्तर पर, विश्व व्यापार संगठन ने व्यापार 
और निवेश के उदारीकरण के लिए 
विकासशील देशों पर दबाव डाला है। 


जबकि वैश्वीकरण से धनी उपभोक्ता 
और कुशल, शिक्षित एवं धनी उत्पादक 
ही लाभान्वित हुए हैं परन्तु बढ़ती प्रतिस्पर्धा 
से अनेक छोटे उत्पादक और श्रमिक 
प्रभावित हुए हैं। न्यायसंगत वेश्वीकरण 
सभी के लिए अवसरों का सृजन करेगा 
और यह भी सुनिश्चित करेगा कि 
वैशवीकरण के लाभों में सभी की बेहतर 
हिस्सेदारी हो। 

अभ्यास 


।. वेश्वीकरण से आप क्या समझते हें? अपने शब्दों में स्पष्ट कीजिए। 


2, भारत सरकार द्वारा विदेश व्यापार एवं विदेशी निवेश पर अवरोधक लगाने के क्या कारण थे? इन अवरोधकों 
को सरकार क्यों हटाना चाहती थी? 


3. श्रम कानूनों में लचीलापन कंपनियों को कैसे मदद करेगा? 
4. दूसरे देशों में बहुराष्ट्रीय कंपनियाँ किस प्रकार उत्पादन या उत्पादन पर नियंत्रण स्थापित करती है? 


5. विकसित देश, विकासशील देशों से उनके व्यापार और निवेश का उदारीकरण क्यों चाहते हें? क्या आप 
मानते हैं कि विकासशील देशों को भी बदले में ऐसी माँग करनी चाहिए? 


6. 'वैशवीकरण का प्रभाव एक समान नहीं हे'। इस कथन की अपने शब्दों में व्याख्या कोजिए। 
7. व्यापार और निवेश नीतियों का उदारीकरण वेश्वीकरण प्रक्रिया में कैसे सहायता पहुँचाती हैं? 


8. विदेश व्यापार विभिन्न देशों के बाजारों के एकीकरण में किस प्रकार मदद करता हे? यहाँ दिए गए उदाहरण 
से भिन्न उदाहरण सहित व्याख्या कोजिए। 


9. वैशवीकरण भविष्य में जारी रहेगा। क्या आप कल्पना कर सकते हैं कि आज से बीस वर्ष बाद विश्व कैसा 
होगा? अपने उत्तर का कारण दीजिए। 


।0. मान लीजिए कि आप दो लोगों को तर्क करते हुए पाते हें - एक कह रहा है कि वैशवीकरण ने हमारे 
देश के विकास को क्षति पहुँचाई है, दूसरा कह रहा है कि वेश्वीकरण ने भारत के विकास में सहायता 
को है। इन लोगों को आप कैसे जवाब दोगे? 

।]. रिक्त स्थानों को पूर्ति कीजिए - 


दो दशक पहले की तुलना में भारतीय खरीददारों के पास वस्तुओं के अधिक विकल्प हैं। यह 
इक की प्रक्रिया से नजदीक से जुड़ा हुआ है। अनेक दूसरे देशों में उत्पादित वस्तुओं को 


भारत के बाजारों में बेचा जा रहा है। इसका अर्थ है कि अन्य देशों के साथ "7 बढ़ रहा 
है। इससे भी आगे भारत में बहुराष्ट्रीय कंपनियों द्वारा उत्पादित ब्रांडों की बढ़ती संख्या हम बाजारों में देखते 
हैं। बहुराष्ट्रीय कंपनियाँ भारत में निवेश कर रही है क्योंकि "7 । जबकि बाजार में 
उपभोक्ताओं ठ लिए अधिक विकल्प इसलिए लैत of MONE कट IE और one open nnn oD हेह 


प्रभाव का अर्थ हे उत्पादकों के बीच अधिकतम +$+++++++++++५+++०५+५+०+०+५+०+०५+५+५+०+५+०५०५+५+५+५ | 


।2. निम्नलिखित को सुमेलित कीजिए = 
(क) बहुराष्ट्रीय कंपनियाँ छोटे उत्पादकों से सस्ते दरों पर खरीदती हैं। (अ) मोटर गाड़ियों 


(ख) आयात पर कर और कोटा का उपयोग, व्यापार नियमन (ब) कपड़ा, जूते-चप्पल, खेल के सामान 
के लिए किया जाता है। 


(ग) विदेशों में निवेश करने वाली भारतीय कंपनियाँ (स) कॉल सेंटर 
(घ) आई. टी. ने सेवाओं के उत्पादन के प्रसार में सहायता की हे। (द) टाटा मोटर्स , इंफोसिस रैनबेक्सी 
(ङ) अनेक बहुराष्ट्रीय कंपनियाँ ने उत्पादन करने के लिए निवेश किया है। (य) व्यापार अवरोधक 

3. सही विकल्प का चयन कीजिए - 

(अ) वेश्वीकरण के विगत दो दशकों में द्रत आवागमन देखा गया है 
(क) देशों के बीच वस्तुओं, सेवाओं और लोगों का 
(ख) देशों के बीच वस्तुओं, सेवाओं और निवेशों का 
(ग) देशों के बीच वस्तुओं, निवेशों और लोगों का 

(आ) विश्व के देशों में बहुराष्ट्रीय कंपनियों द्वारा निवेश का सबसे अधिक सामान्य मार्ग है 
(क) नये कारखानों को स्थापना 
(ख) स्थानीय कंपनियों को खरीद लेना 
(ग) स्थानीय कंपनियों से साझेदारी करना 


(इ) वैश्वीकरण ने जीवन-स्तर के सुधार में सहायता पहुँचाई है। 
(क) सभी लोगों के 
(ख) विकसित देशों के लोगों के 
(ग) विकासशील देशों के श्रमिकों के 
(घ) उपर्युक्त में से कोई नहीं 








।. कुछ ब्रांडेड उत्पादों को लीजिए, जिनका हम रोजाना इस्तेमाल करते हैं (साबुन, टूथपेस्ट, कपड़े, इलेक्ट्रॉनिक 
वस्तुएँ इत्यादि)। जाँच कीजिए कि इनमें से कौन-कौन बहुराष्ट्रीय कंपनियों द्वारा उत्पादित हैं। 


2. अपनी पसंद के किसी भी भारतीय उद्योग या सेवा को लीजिए। उद्योग के निम्नलिखित पहलुओं पर लोगों के 
साक्षात्कारो, समाचार-पत्रों एवं पत्रिकाओं की कतरनों, पुस्तकों, दूरदर्शन एवं इंटरनेट से जानकारियाँ और फोटो 
संकलित कोजिए - 


(क) उद्योग में विविध उत्पादक/कंपनियाँ। 

(ख) क्या उत्पाद अन्य देशों को निर्यात होता है? 

(ग) क्या उत्पादकों के बीच बहुराष्ट्रीय कंपनियाँ हैं? 

(घ) उद्योग में प्रतिस्पर्धा। 

(ङ) उद्योग में कार्य-परिस्थितियाँ। 

(च) क्या विगत पंद्रह वर्षों में उद्योग में कोई बड़ा बदलाव आया है? 
(छ) उद्योग में कार्यरत लोगों की समस्याएँ 

